



MINUTI

Laqgħa tal-Kunsill Lokali ҒAL QORMI IT-TMIEN LEĠISLATURA

Laqgħa Numru 66

Il-Kunsill Lokali Itaqg' nhar it-Tlieta, 31 ta' Ottubru 2023 fl-uffiċċji tal-Kunsill Lokali Ғal Qormi, fi 392 Triq il-Vitorja Ғal Qormi

PREŻENTI:

Dr Josef Masini Vento - Sindku
Donnha Barbara - Viċi Sindku
Ralph Puli - Kunsillier
Daniel Ablett - Kunsillier
Marvin Zammit - Kunsillier
Dr Sean Apap Meli - Kunsillier
Doris Zammit - Kunsillier
Carmelo Cuschieri - Kunsillier

ASSENTI b'APOLOĠIJI (Skont Ordni Permanenti 17A (3)):

George Muscat - Kunsillier

ASSENTI

Martina Grech - Kunsillier
Abigail Sammut - Kunsillier

UFFIĊJAL PREŻENTI:

Karen Camilleri - Segretarju Eżekuttiv

Minuti

Is-Sindku Dr Josef Masini Vento ppresieda l-laqgħa.

66.1 Approvazzjoni tal-Minuti

Is-Sindku Dr Josef Masini Vento poġġa fuq il-mejda kopja tal-Minuti Nru 65, liema Minuti kienu ċċirkolati u meħuda bħala moqrija.

Il-Minuti ġew approvati.

66.2 Komunikazzjoni mis-Sindku

66.2.1 Is-Sindku Dr Josef Masini Vento nforma li jinsab iddiżippuntat li l-għaqdiet ma bagħtu l-ebda rappreżentanza waqt il-laqgħa ddedikata liż-żgħazagħ, *Għid Tiegħek*. Il-Kunsillier irrimarkaw li mhux isir reklamar biżżejjed ta' dawn il-laqgħat, fost il-pubbliku u għaldaqstant issuggerew li jintbagħtu flyers fid-djar.

66.2.2 Is-Sindku Dr Josef Masini Vento nforma li aktar kmieni l-gimgha li għaddiet saret laqgħa ma' *Bulletproof* dwar il-proġett tal-Qormi Sports Complex. Is-Sindku spjega li z-zona se tkun aktar addattata għaż-żgħazagħ u adolexxenti, għaliex iz-zona tinsab bejn żewġ toroq arterjali li huma ta' periklu għal tfal żgħar. Is-Sindku nforma li sar kuntatt mal-Perit tal-istess kumpanija li qed jaħdem fuq pjanti godda sabiex tiddaħħal DNO. Is-Sindku rringrazzja lill-Viċi Sindku Donna Barbara li ħadmet qatigħ fuq dan il-proġett.

Il-Kunsillier Ralph Puli staqsa kif se jkun qed jiġi ffinanzjat dan il-proġett. Il-Viċi Sindku Donna Barbara nformat li *Bulletproof* għandha bosta kuntatti u l-proġett se jkun qed jiġi sponsorjat minn bosta kumpaniji. Bħala Kunsill se jkun responsabbli li jnaddaf iż-żona u jagħmel bażi tal-konkos sabiex jitneħħa d-dizlivell eżistenti.

Il-Kunsillier Dr Sean Apap Meli staqsa hux għaqli li l-Kunsill japplika għal DNO meta m'hemmx ċertezza li l-proġett se jiġi ffinanzjat.

Il-Viċi Sindku Donna Barbara ppreżentat it-*timeframes* li ressqu *Bulletproof* fejn qed jimmiraw li sa April 2024, il-proġett ikun lest.

- 66.2.3** **Is-Sindku Dr Josef Masini Vento** nfurma li l-gimgha d-diehla se jibda x-xoghol ta' tibdil ta' *playing equipment* fi Ġnien Tumas Fenech.
- 66.2.4** **Is-Sindku Dr Josef Masini Vento** nfurma li wara xhur ta' stennija, se tkun qed tinhareg it-tender għall-proġett ta' Ġnien l-Armier. Dan il-proġett li jiġi jiswa madwar € 340,000. Minhabba l-ispiza massicċa, se nkunu qed napplikaw għall-*Urban Development Funds*.
- 66.2.5** **Is-Sindku Dr Josef Masini Vento** nfurma li saret laqgħa mal-Kuntrattur responsabbli mill-proġett ta' Triq San Bartolomew u nfurmana li għandu problemi mal-Perit tal-Kunsill. Kien għalhekk li tkellimna mal-Perit Ivan Giordano fejn se jkun qed jidhol għal dan il-proġett. L-istima hi ta' € 2800 mingħajr VAT. Il-Kunsill approva din l-istima.
- 66.2.6** **Is-Sindku Dr Josef Masini Vento** nfurma li dan l-aħħar avviċinawh xi Qriema fejn talbu li ssir plakka commemorattiva sabiex tfakkar fejn kien jgħix it-Tabib tal-Gvern, Frank Muscat Manduca. Sid il-propjeta' tana l-approvazzjoni tiegħu sabiex din il-plakka tkun tista' ssir. (Indirizz 134 Triq San Bartolomew) Il-Kunsillier Dr Sean Apap Meli qal li ma jistax jifhem għaliex għandha ssir plakka li tikkommemora persuna li kienet titħallas mill-poplu għal xogħol li kien dovut jagħmel.
- Is-Sindku qal li Dr Muscat Manduca għamel bosta gid fost il-komunita' qormija.
- 66.2.7** **Is-Sindku Dr Josef Masini Vento** nfurma li r-Regjun Nofsinhar se jkun qed jagħmel 3ċieva3à' tal-għeluq tas-Sena Kulturali Reġjonali nhar l-1 ta' Diċembru fir-Razzett l-Antik. Dawk il-membri li jixtiequ jattendu huma mitluba jibgħatu email lis-Segretarju Ezekuttiv bin-nurmu ta' persuni li se jkunu qed jattendu.
- 66.2.8** **Is-Sindku Dr Josef Masini Vento** nfurma li fil-11 ta' Novembru se ssir Lejla ta' Rikonoxximenti mis-Segretarjat Parlamentari għall-Gvern Lokali, fl-okkazjoni tat-30 Anniversarju mit-twaqqif tal-Kunsilli Lokali. Dawk il-membri li se jattendu huma mitluba jibgħatu email lis-Segretarju Ezekuttiv sa mhux aktar tard min-nhar il-Ġimgha li gejj.

66.3 TENDERS

Is-Sindku Dr Josef Masini Vento nfurma li t-tender tal-Manutenzjoni ta' bankini li għalqet fid-29 ta' Settembru. Il-Kunsill rċieva żewġ bids u l-evaluation board qed jirrakkomanda li t-tender tingħata lill-orħos offerta, ossia lil Charles Baldacchino għas-somma ta' € 116,709. Il-kuntratt se jkun qed jiġi ffirmat għal sena li jista' jiġgedded għal 4 snin.

Il-Kunsill approva r-rapport ta' evalwazzjoni.

Is-Sindku Dr Josef Masini Vento nfurma li l-Kunsill għandu problema bil-kuntrattur li ħa t-tender tan-Non Urban fejn intalab li jibgħat il-lista ta' impjegati u minkejja l-bosta emails, din il-lista baqgħet ma waslet qatt.

Is-Sindku Dr Josef Masini Vento nfurma li l-istess ħaġa grat bit-tender tal-Knis. Il-bidder li rebaħ it-tender gie mitlub jibgħat il-lista ta' mpjegati u minkejja li tajnih 7 ijiem ċans, din il-lista baqgħet ma waslitx. Il-Kunsill mar għat-tieni bidder u l-istess, s'issa ma 4ċieva l-ebda risposta.

Is-Sindku nfurma li jekk il-Kunsill jibqa' mingħajr risposta l-offerta se tingħata lit-tielet bidder.

66.4 Applikazzjonijiet quddiem l-Awtorita' tal-Ippjanar

66.4.1 **Is-Sindku Dr Josef Masini Vento** nfurma li l-applikazzjoni ta CenterParc se tiġi approvata żgur. Il-Kunsillier Dr Sean Apap Meli ppropona li l-Kunsill jivvota kontra l-proġett sabiex iżomm konsistenza mad-deċizjoni tiegħu.

Il-Kunsill ippropona li l-Kunsill iżomm mad-deċizjoni originali tiegħu u jitlob li jsir il-ġnien imwiegħed sabiex il-vizwal ta' Fhal Qormi jinżamm.

66.4.2 **Is-Sindku Dr Josef Masini Vento** nfurma li l-Kunsill se jkun qed jerga' japplika għall-permessi għar-restawr tal-Mithna, minħabba li d-dokumenti ddaħħlu wara d-data li għalaq il-permess. Is-Segretarju Ezekuttiv ġibdet l-attenzjoni li dan il-każ ma jistax jiġi akkużat persuna

waħda għaliex il-Kunsill huwa konxju li d-dewmien kien mill-partijiet kollha u l-proċess tant kien kajman li gie kollox ma kollox.

Il-Viċi Sindku Donna Barbara talbet li tkun skużata (19:40)

Il-Kunsillier Daniel Ablett talab li jkun skużat (19:50)

Attivitajiet tal-Milied

66.5

Is-Sindku nforma li s-sena li għaddiet il-Kunsill ikkummissjona madwar € 10,000 lill-kuntrattur privat sabiex idawwal it-toroq tal-lokalita'. Is-Sindku spjega li minħabba s-sitwazzjoni finanzjarja tal-Kunsill se jkun qed jikkummissjona s-somma ta' € 5000 għal din is-sena.

Is-Sindku Dr Josef Masini Vento ppropona li t-tiżjin tal-Milied jigi kkummissjonat kif ġej:

Għaqda Soċjo-Muzikali Anici	€ 600
Għaqda Muzikali San Ġorġ Martri	€ 600
Kumitat Festi Esterni	€ 600
Għaqda Armar San Sebastjan	€ 1600

Is-Sindku Dr Josef Masini Vento ppropona li l-€ 5000 li se jkunu qed jigu ffrankati mingħand il-Kuntrattur jingħataw lill-għaqdiet sabiex iżidu l-armar kif ġej:

Għaqda Soċjo-Muzikali Anici	€ 500
Kumitat Festi Esterni	€ 500
Għaqda Armar San Sebastjan	€ 1800
Għaqda Muzikali San Ġorġ Martri	€ 800

Is-Segretarju Eżekuttiv gibdet l-attenzjoni li bħalissa s-stwazzjoni finanzjarja tal-Kunsill ma tiflaħx li jinħarġu dawn il-flejjes u l-Kunsill għandu jikkunsidra l-pożizzjoni tiegħu qabel jieħu deċiżjoni.

Il-Kunsill approva l-proposta tas-Sindku sabiex jigu ffinanzjati l-għaqdiet kif propost mis-Sindku.

66.6 Diffikultajiet Finanzjarji tal-Kunsill

Is-Segretarju Eżekuttiv infurmat li l-Kunsill jinsab għaddej minn diffikultajiet finanzjarji. Is-Segretarju Eżekuttiv infurmat li l-Kunsill

tnaqqsitlu s-somma ta' € 130,000 li ngħatat lir-Regjun sabiex ikun possibbli jhallas il-gbir tal-iskart riciklat u l-gbir tal-ħgieg. Is-Segretarju Eżekuttiv infurmat li l-Kunsill ma jistax jibqa' jonfoq flejjes mingħajr bżonn u għandu jara li jithallsu biss il-konijiet relatati ma' servizzi tad-dawl u telefonija, il-pagi tal-impjegati u dawk il-kontijiet għal servizzi essenzjali bħalma huwa l-gbir ta' skart u tindif.

Waq t diskussjoni bejn il-membri ssemmiet il-kwistjoni tal-kontijiet tal-gbir tal-iskart, fejn il-membri ma setgħux jifhmu kif il-Kunsill tnaqqsitlu l-allokkazzjoni tal-iskart u qed ikun obligat jibqa' jhallas għal tali servizz. Għaldaqstant il-membri qablu li għalissa l-kontijiet relatati mal-gbir tal-iskart ma jithallsux.

66.7 Skeda ta' Flasijiet

Is-Segretarju Eżekuttiv poggiet fuq il-mejda l-iskeda ta' pagamenti għax-xahar ta' Ottubru 2023.

Il-Kunsillier Dr Sean Apap Meli ppropona l-approvazzjoni tal-iSkeda ta' Flasijiet.

Il-Kunsillier Marvin Zammit ssekonda.

L-iskeda ta' flasi jiet giet approvata b'mod unanimu.

66.8 Rapport i mill-Kumitati

Il-Kunsillier Doris Zammit infurmat li se tkun qed tinzamm laqgħa dwar il-Kura tas-Saqajn nhar it-Tlieta 7 ta' Novembru fis-6.00p.m. fis-sala tal-Kunsill.

66.9 Tmien tal-Laqqgħa u data tas-seduta li jmiss

Il-laqqgħa intemmet fit-8.30p.m. u giet agġornata għall-Erbgħa, 22 ta' Novembru 2023

Konfermati, illum 30 ta' Novembru 2023.

IFFIRMATI

Josef Masini Vento (Dr)
Sindku

IFFIRMATI

Karen Camilleri
Segretarju Eżekuttiv

